
Gəncə-Qazax florasında 28 fəsiləyə, 40 cinsə aid 50 növün itmə və ya azalma səbəbləri müəyyən 
edilmiş və bitkilərin təbii bərpası üçün tədbirlər göstərilmişdir. Ərazi florasının nadir bitkilərindən 
olan Iris camillae, İris schelkownikowii növlərinin yeni formalarına, Punica granatum növünün isə yeni 
variasiyasına (Punica granatum var. parvilofa) ərazidə ilk dəfə rast gəlinmişdir. 


Açar sözlər: Gəncə-Qazax ərazisi, nadir və endemik növlər, yeni areallar 


GİRİŞ 


Gəncə-Qazax bölgəsi flora biomüxtəlifliyi 
baxımından çox zəngindir. Bu botaniki-coğrafi 


rayon öz relyef quruluşuna görə arandan- 
subalpadək nadir bitkiləri müxtəlif bitkilik 
tiplərində cəmləşdirmişdir  (la;pxues, 1990, 


TamkneB n ap., 1990). Bugünədək ərazidə nadir vo 
yalnız bura üçün xarakterik növlər xüsusi olaraq 
tədqiq edilməmişdir. Burada qədim dövrlərdən 
qalmış reliktlər, Qafqaz və yalnız Azərbaycana 
məxsus endemik bitkilər çoxluq təşkil edir. Onların 
böyük bir qismi ərzaq, yem, dərman, texniki, 
ədviyyat, dekorativ və s. bitki kimi yerli əhali 
tərəfindən geniş istifadə edildiyinə baxmayaraq, 
indiyə qədər onların genofondunu əks etdirən 
növdaxili sistematika işlənilib hazırlanmamışdır 
(Şahmuradova və b., 2013). Bu növlərin in situ 
şəraitdə limit faktorları, onların dözümlülük 
riskinin artmasının səbəbləri öyrənilməmiş və onlar 
ekolofi cəhətdən qiymətləndirilməmişdir. 

Bizim apardığımız son tədqiqatlar göstərir ki, 
hazırda Gəncə-Qazax florasının ali bitkilərinin ən 
azı 10-dan çox növü nadir olmaqla yanaşı, həm də 
təhlükə altındadır. Eyni mənzərəni biz Gəncə ətrafı 
fitocoğrafi rayonunun flora biomüxtəlifliyində də 
görürük. Son tədqiqatlara görə, Gəncə ətrafında 
ekoloji vəziyyət 2-396 pozulmamış qalmışdır 
(Səfərov, 2012). Bütün qeyd olunanları nəzərə 
alaraq, Gəncə-Qazax bölgəsində nadir və 
təhlükənin müəyyən həddində olan bitkilərin 
taksonomik tərkibinin müəyyən edilməsi qarşıya 
məqsəd qoyulmuşdur. 


MATERİAL VƏ METODLAR 


Tədqiqat aparılan ərazi Azərbaycan 
Respublikasının qərb zonasında yerləşən, sahəsi 
12,482 min km” olan, Ağstafa, Qazax, Daşkəsən, 
Gədəbəy, Gəncə, Goranboy, Naftalan, Samux, 


Göygöl, Şəmkir, Tovuz inzibati-coğrafı rayonlarını 
əhatə edən Gəncə-Qazax botaniki-coğrafi 
rayonudur. Ərazi dəniz səviyyəsindən 100 m-dən 
3767 m-ə qədər hündürlüyündədir (Çamus 3724 m, 
Hinaldoq isə 3367 m-dir.). 

Təbii şəraitdə 2003-2013-cü illlər ərzində 
müşahidələr aparılmış (beitnewan, 1974), bir sıra 
geobotaniki tədqiqatlar (Pabormukos, 1950) həyata 
keçirilmişdir. Bununla yanaşı, nadir və məhvolma 


təhlükəsi qarşısında qalan növlərin coğrafı 
öyrənilməsində Q.Valterin (1956), Braun- 
Blanquetin (1937), M.Q.Popovun (1963), 
M.Zaharın (1963) areal təsnifatından istifadə 
edilmişdir. Taksonların adlandırılması zamanı 


Azərbaycan florası 8 cildliyindən, Çerepanovun 
əlavə və dəyişikliklərindən istifadə edilmişdir 
(Onopa Asepö., 1952-1961; HeperraBoB, 1995), 

Ərazidə nadir və məhvolma təhlükəsi 
qarşısında qalan növləri müəyyənləşdirmək, onların 
ümumi siyahısını tərtib etmək üçün aşağıdakı 
tədqiqatlar aparılmışdır: Müxtəlif en dairəsindən 
asılı olmayaraq az yayılan növlər, müəyyən 
səbəbdən öz areallarını qısaldan və məhvolma 
təhlükəsi qarşısında qalan taksonlar seçilmişdir, 
Endemik, nadir növlərə üstünlük verilmişdir. Bütün 
endemik növlərin qorunması məsələsi qarşıda 
təxirəsalınmaz məqsəd kimi qoyulmuşdur. Burada 
növlərin endemikliyi yox, onların nadir və çox 
mürəkkəb statusa malik olması nəzərə alınmışdır, 
Siyahıya potensial təsərrüfat imkanlarına malik 
olan növlər daxil edilmiş, nəsli kəsilməkdə olan 
növlərin genofondunu saxlamaq üçün müəyyən 
əməli tədbirlər aparılmışdır, Nadir, məhvolma 
təhlükəsinə məruz qalan və azsaylı növlərə diqqətlə 
yanaşılmış, Kiçik Qafqazın şimal hissəsindən, Kür 
düzü, Kür-Araz ovalığı və Bozqır yaylası botaniki 
coğrafı rayonların ərazilərinin müxtəlif 
sahələrindən herbari materialları toplanılmış və 
Azərbaycan Dövlət Aqrar Universitetinin yeni 
yaradılmış fonduna təhvil verilmişdir. 


69 


NƏTICƏLƏR VƏ ONLARIN MÜZAKİRƏSİ 


Nadir, təhlükə həddində olan və nəinki 
Azərbaycanda eləcə də yayılma mərkəzi yalnız 
Gəncə-Qazax ilə məhdudlaşan növlərin müasir 
vəziyyəti və azalma səbəbləri təyin edilmiş və hər 
bir növ barədə aşağıda məlumat verilmişdir. 

Nərgizçiçəklilər - Amaryllidaceae C.St. Hil, 
fəsiləsinə aid Fişer ştrinbergiyası - Sternbergia 
fischeriana (Herb.) M.Roem. növü erkən 
çiçəkləyən, məhdud və arealı daralan bitkidir. 
Bozqır yaylasının Göytəpə, Budyax, Kəlağaylı 
sahələrində aşağı və orta dağ qurşağının quru 
yamaclarında tək-tək rast gəlinir. Gözəl görünüşlü 
dekorativ bitkidir, soğanaqcıqlarının və çiçəklərinin 


toplanması nadirləşməsinin əsas təsiredici 
faktorlarından biridir. 
Həyətyanı sahələrdə, Azərbaycan Dövlət 


Aqrar Universitetinin dendrolofi sahəsində və 
Şəmkir su elektrik stansiyasının sahəsində becərilir. 
Təbii bərpası üçün soğanaqları reintroduksiya 
edilmişdir. Az.Res. “Qırmızı kitabı”nın 2-ci nəşrinə 
daxil edilmişdir (2013, s. 228). 

Sumaq - Anacardiaceae Lindl. fəsiləsinə aid 
Sarağan və ya Bəlgə- Cotinus coggygria Scop. dar 
areala malik olan qiymətli bitkidir. Yüksək 
keyfiyyətli taninlər, aşı maddəsi, dərman, bəzək 
bitkisi olmaqla, etil spirti, efir yağı və fuzetun adlı 
sarı rəngli maddənin mənbəyidir. Kol bitkisi kimi 
yerli əhali tərəfindən kütləvi şəkildə istifadə edilir. 

Genofondunun saxlanması üçün bitkinin 
kütləvi surətdə kəsilməsi, çiçəklərinin 
toplanılmasının və istifadəsinin qarşısı alınmalıdır. 
Populyasiyası üzərində mütəmadi müşahidələr 
aparılır, becərilməsinin təşkili məqsədəuyğundur. 
Gözəl görünüşlüdür. Qoruyucu xətt kimi parkların 
və xiyabanların kənarlarında becərilməsi 
məqsədəuyğundur. Bu genofondun qorunması üçün 
ən əlverişli üsuldur. 

Fəsilənin nadir növlərindən biri də Fıstıq- 
Pistacia mutica Fisch. et C.A.Mey. növüdür. 
Məhdud sahədə yayılan, az saylı növdür. Fərdlərin 
sayı azalan, arealları get-gedə daralan bitkidir. 
Bozqır yaylasının Bozdağ silsiləsində aşağı dağ 
qurşaqlarına kimi quru yamaclarda, dağətəyi və 
ovalıqlarda tək-tək rast gəlir. Əsas lokaliteti Göygöl 
rayonundadır. 

Antropogen təsirlər bitkinin fərdlərinin sayının 
azalmasının əsas səbəblərindən biridir. Ağacların 
kəsilməsi əsas təsir edən faktordur. Bağ və 
parklarda az da olsa becərilir. Bunlarla yanaşı 
Turyançay Dövlət qoruğunda digər bitkilərlə 
birlikdə qorunur. Lakin bitkinin genofondunu 
saxlamaq üçün onun geniş sahələrdə becərilməsinin 
elmi təşkili, kəsilməsinin qəti qadağan edilməsi və 
fərdlər üzərində fenoloji müsahidolorin 
güclondirilmosi vacibdir. 

Gəncə-Qazax Florasinin Nadir Növləri 


Fəsiləyə aid digər növ Sumaqdır - Rhus 
coriaria L. Dar areallı, qiymətli aşı və rəngləyici 
bitkidir. Geniş yayılan bitki olsa da tədqiq edilən 
ərazidə bir lokalitetə malikdir. Bitkinin kəsilməsi, 
meyvəsinin toplanması, (fərdlərinin sayının 
azalmasına səbəb olur. Antropogen amillər və 
torpaq eroziyası bitkinin məhv olmasına əsas təsir 
edən amillərdən biridir. 

Ərazidə bitkinin qorunması üçün xüsusi 


mühafizə tədbirləri işlənib hazırlanmamışdır. 
Bununla əlaqədar bitkinin toxumlarının toplanıb 
münasib sahələrdə becərildikdən sonra, 
reintroduksiyası təmin edilməlidir. Bitkinin 
kəsilməsinin qadağan edilməsi tədbirləri 
aparılmalıdır. 


Kərəvüzkimilər —Apiaceae Lindl. fəsiləsinin 
Vitman öküzboğanı- Bupleurum wittmannii Stev. 
növü də Bozqır yaylasının nadir növlərindəndir. 
Azərbaycan florasında yalnız bu botaniki-coğrafı 
rayonda Molladi kəndinin yaxınlığında olan Qazan 
göl ətrafında rast gəlinən bu növ V.Tutayuqun 
herbari materiallarının kameral analizi nəticəsində 
təyin edilmişdir. Bilasuvar rayonu ərazisindən son 
vaxtlarda aşkar edilmişdir, qeyd edilən ərazi növün 
yeni yayılma sahəsidir. Respublikada az 
yayıldığından qorunması vacibdir. Herbari 
fondunun araşdırılmasından məlum olmuşdur ki, 
son 50-60 ildə heç bir korrektor tərəfindən 
toplanılmamışdır, ola bilsin ki, bu növ tədqiqat 
ərazisində tamamilə məhv olmuşdur. Bərpası üçün 
toxumları Bilasuvar ərazisindən toplanaraq Bozqır 
yaylasında introduksiya edilmişdir. 

Perula caspica Bieb. - Xəzər ilankölgəsi 
Kərəvüzkimilərin Azərbaycan florasında çox az 
yayılan bir növüdür, Bozqır yaylasının Xanabad 
kənd ətrafında, dağətəyi və ovalıqda, quru 
bozqırlarda, səhra yamaclarında, duzlu sahələrdə 
nadir halda rast gəlinir. 

Otlaqlardan səmərəsiz istifadə edilməsi, 
müxtəlif köç yollarının salınması növ fərdlərinin 
sayının azalmasına səbəb olan problemlərdən 
biridir. Antropogen amillər və təbii fəlakət bitkinin 
məhv olmasının əsas təsiredici faktorudur. Mədəni 
halda becərilməsi haqqında məlumat yoxdur. Bitki 
Turyançay Dövlət qoruğunda qorunur və 
Azərbaycanın «Qırmızı kitabının l-ci və 2-ci 
nəşrlərinə daxil edilmişdir. 

Bitkinin toxumlarının toplanıb münasib 
sahələrdə əkilməsi, bitki fərdləri üzərində fenoloji 
müşahidələrin gücləndirilməsi əsas mübarizə 
tədbirlərindən biridir. 

Asteraceae Dumort. - Asterçiçəklilər fəsiləinə 
aid Hohenaker kuziniyası- Cousinia hohenackeri 
Fisch. et C.A.Mey. məhdud areala malik növdür. 
Azərbaycan florasında yalnız Bozqır yaylasında və 
Diabar botaniki-coğrafı rayonunda yayılması 
genofondunun qorunması üçün əsas göstəricidir. 


Babakişiyeva və İbadullayeva 


1931-ci ildə T.Qeydeman tərəfindən Bozdağ 
silsiləsindən toplanılmışdır. Lakin bu son 80 ildən 
çox bir dövr ərzində bu bitki bir dəfə də olsun 
toplanmamışdır, ola bilsin ki, növ tamamilə məhv 


olmuşdur. Ərazilərin səmərəsiz otarılması, 
antropogen amillərin otlağa mənfi təsirinin 
nəticəsidir ki, növ tamamilə məhv olmuşdur. 
Ədəbiyyat mənbələrinə əsaslanaraq uyğun 
ərazilərdə bitki tərəfimizdən axtarılsa da 
tapılmamışdır. 


Şərq kuziniyası- Cousinia orientalis (Adams.) 
C.Koch. fəsilənin nadir və məhdud areala malik 
növlərindəndir. 1928-ci il A.Kolakovski Kür 
düzünün Poylu və Salahlı kəndi arasından və 
M.Saxokiya tərəfindən 1929-cu ildə Bozqır 
yaylasının Acinohur bozqırlarından toplanılmışdır. 
Qeyd etmək lazımdır ki, bu növ son 85 ildən çox 
bir müddət ərzində bir dəfə də olsun yenidən 
toplanmamışdır. Növ ola bilsin ki, məhv edilmişdir. 
Biz yuxarıda qeyd edilən əraziyə bir neçə dəfə 
ekspedisiya təşkil etmiş, lakin bu bitkiyə rast 
gəlməmişik. Toxumlarının mübadilə yolu ilə əldə 
edilərək bərpası istiqamitindo tədqiqat işi aparılır. 

Göyzəbankimilər - Boraginaceae Juss. 
fəsiləsinin Nazikçiçək buqlossa - Buglossoides 
tenuiflora (L. fil.) Tohnst. (“Lithospermum 
teniflorum L.) növü nadir bitkidir. Qafqaz 
florasında yalnız Azərbaycanda yayılan bu növün 
öyrənilməsinin və genofondunun saxlanılmasının 
böyük əhəmiyyəti vardır. Bu növə aid herbari 
materialı AMEA Botanika İnstitutunun Mərkəzi 
herbariumunda yoxdur. Tipi Sankt-Peterburqda 
saxlanılır. Növ fərdlərinin sayı azaldığından ola 
bilsin ki, tamamilə məhv olmuşdur. Təbiətdə 
yayılma sahəsi müəyyən edilməmişdir, fərdlərini 
tapılması istiqamətində daima müşahidələr aparılır. 
Təbii fəlakət, torpaq eroziyası və otlaqlardan 
səmərəli istifadə edilməməsi əsas məhvedici 
faktorlarından biridir. Təbiətdə yayılması haqqında 
tam məlumat yoxdur. 

Kələmkimilər - Brassicaceae Burnett. 
fəsiləsinin Jerar ərəbotu - Arabis gerardii (Bess.) 
Koch növü arealı qısalan, nadir, bəzək və yem 
bitkisidir. Genetik cəhətcə çox maraqlı materialdır. 
Genofondunun saxlanılması üçün bu növün 
hərtərəfli öyrənilməsi məqsədəuyğundur. Bozqır 
yaylasında kolluqda, meşə talasında, xırda 
təpəciklərdə nadir hallarda rast olunur. Bozqır 
yaylasında yayılma sahələrinin səmərəsiz otarılması, 
təbii fəlakət fərdlərin sayının azalmasına təsir edir. 


Fəsilənin nadir növlərindən biri də 
Neotorularia eldarica (Grossh.) V.Avet. 
(7Torularia eldarica ^ Grosh.) — Eldar 


yeniməsməsidir. Arealı qısalan, nadir və endemik 
bitkidir. Azərbaycanda Bozqır yaylası və Kür 
düzündə kiçik biotoplarda rast gələn bitkinin 
fərdlərinin sayı get-gedə azalır. Ərazidən səmərəsiz 


istifadə edilməsi və təbii fəlakətlər nadirləşməsinin 
əsas təsiredici faktorudur. Bitki fərdləri üzərində 
fenoloji müsahidolorin gücləndirilməsi, 
lokalitələrinin yayıldığı sahələrnin otarılmasının 
azaldılması və toxumunun toplanıb münasib 
sahələrdə çoxaldılmasının elmi təşkili indiyədək 
hazırlanmamışdır. 2013-cü ildə bitkiyə aid 3-4 fərd 
tapılmışdır, toxum tədarükü gözlənilir. 
Qərənfilçiçəklilər fəsiləsi — Caryophyllaceae 
Cuss. Azərbaycanda 86 cinsə aid 171 növlə təmsil 
olunur. Bunlardan 1 növü Divarkənarı qumsevən — 
Psammophiliella muralis (L.) İkonn. 
(7Gypsophila muralis L.) nadir bitkidir. Ərazidə ola 
bilsin ki, tamamilə məhv olmuşdur, buna görə də 


onun tədqiqi böyük əhəmiyyət kəsb edir. 
Azərbaycan florasında cinsin yeganə növü 
olduğundan genofondun saxlanılması üçün 


qorunması vacibdir. Mərkəzi Herbariumun təftişinə 
əsasən demək olar ki, 1929-cu ildə A.Kolakovski 
tərəfindən toplanılsa da, bu 80 il ərzində yenidən 
toplanılmamışdır. Gman edilir ki, antropogen 
amillər bitkinin məhv olmasına səbəb olmuşdur. 
Təbiətdə növün axtarılmasının davam etdirilməsi, 
müşahidələrin aparılması, arealı müəyyən etdikdən 
sonra yasaq şəklində qorunması və münasib 
sahələrdə çoxaldılması tövsiyə edilir. 

Tərəkimilər fəsiləsi — Chenopodiaceae Vent. 
aid Ağ sirkən - Atriplex cana 
C.A.Mey. Azərbaycanda yalnız Bozqır silsiləsinin 
Böyrük-Enci yaylasında rast gəlinir və saksaul kimi 
yanacaq bitkisi olmaqla onun genofondunun 
saxlanılması üçün qorunması məqsədəuyğundur. 

Ərazinin səmərəsiz otarılması, bitkinin 
gövdəsindən yanacaq kimi istifadə edilməsi 
fərdlərin sayının azalmasına səbəb olmuşdur. Təbii 
fəlakətlər o cümlədən, torpaq eroziyası, sahənin 
otarılması bitkiyə təsir edən əsas faktorlardan 
biridir. 

Sərvkimilər fəsiləsinə Cupressaceae Rich. Ex 
Bartl. aid Foetid ardıcı - Juniperus foetidissima 
Willd. üçüncü dövrün etalon bitkilərindən biridir. 
Nadir və məhvolma təhlükəsi qarşısında qalan bitki 
kimi Qırmızı kitabın II nəşrinə daxil edilmişdir, 
məhdud areala malik olan bitki kimi genofondunun 
saxlanılmasının əhəmiyyəti böyükdür. Bozqır 
yaylasında Əldcan və Göyçay arasında tək-tək rast 
gəlir. Turyançay Dövlət qoruğunda mühafizə 
olunur. Toxumlarının quşlar, gəmiricilər tərəfindən 
məhv edilməsinin qarşısının alınması üçün 
mübarizə tədbirləri işlənib hazırlanmalıdır. 

Paxlakimiler — Fabaceae Lindl. fəsiləsinin 
Andrec astrakantı - Astracantha — andrejii 
(Rzazade) Czer. növü endemik, dar areallı olmaqla 
Qafqaz florasında yalnız Bozqır yaylası botaniki- 
coğrafı Trayonunda yayıldığından bitkinin 
qorunması vacibdir. Herbari materiallarından aydın 
olur ki, Palantökən silsiləsindən Şelkovnikov və 

Çomaxlı stansiyası ətrafından dəniz səviyyəsindən 
200-300 m hündürlükdən F.Alekseyenko tərəfindən 
toplanılmışdır. Antropogen amillər, təbii fəlakətlər 
o cümlədən torpaq eroziyası növün azalmasının 
əsas təsiredici amilləridir. Qeyd edilən ərazinin 
yasaqlar tipində qorunması, təbii fəlakətlərə qarşı 
mübarizə tədbirlərinin işlənilib hazırlanması 
tövsiyə edilir. 

Xırdaçiçək qılınclı — Securigera parviflora 
(Desv. Lassen (- Coronilla parviflora Willd.) 
fəsilənin nadir, məhdud areala malik növüdür. 
Tədqiq edilən sahədə lokal biotipinə yalnız Bozqır 
yaylasında İvanovka kəndi ətrafında, kolluqda rast 
gəlinir. Təbiətdə bitkinin fərdləri üzərində nəzarətin 
gücləndirilməsi, münasib sahələrdə onun geniş 
introduksiyası təşkil olunmalıdır. 

Güney gəvəni — Astragalus giunaicus Grossh. 
Kiçik Qafqazın şimal hissəsinin Kəpəz dağının 
yuxarı dağ qurşağının quru daşlı yamaclarında 
yayılmışdır. Bitkinin fərdlərinin azalmasına səbəb 
təbii aşınma, torpaqların deqradasiyasıdır. 
Müharibə şəraitinə görə son dəfə 2000-ci ildə 
müşahidə edilmiş, lakin toplanılmamışdır. 

Balaca əqrəbotu —  Scorpiurus minimus 
Losinsk. az yayılan, nadir bitkidir. Bozqır 
yaylasının quru otlu yamaclarında rast gəlinir. Növ 
az sahədə yayıldığından antropogen amillərin 
təsirindən fərdlərin sayı get-gedə azalır. Təbiətdə 
bitki üzərində nəzarətin gücləndirilməsi, münasib 
sahələrdə çoxaldılmasının geniş tədqiq edilməsi 
əsas qorunma tədbirlərindən biridir. 

Qlobulariakimilər —  Globularisceae DC. 
fəsiləsinin Adi qlobulariya — Globularia vulgaris 
L. nadir və nəsli kəsilmək təhlükəsində olan, arealı 
daralan növlərdən biridir. Qafqaz florasında yalnız 
Azərbaycanın Göygöl rayonu ərazisində rast 
gəlindiyindən genofondunun saxlanılması üçün 
mühafizə edilməlidir. 

Otlaqlardan səmərəli istifadə edilməməsi 
bitkinin sayının azalmasına səbəb olur. Bitki 
toxumla çoxalır. 

lridaceae Juss. -Süsonkimilor fəsiləsinin 
Kamillə süsoni — İris camillae Grossh. nadir, 
Cənubi Zaqafqaziyanın dar areallı endemik 
növüdür. Bitki Bozqır yaylasının, Kür düzündə 
yerləşən Samux rayonunun Qaradaşlı və Qazangöl 
ətrafında quru çınqıllı yamaclarda yayılmış və 
oradan elm üçün təsvir edilmişdir. Bir-neçə 
variasiyası elmə məlumdur (var. emaculata 
Grossh., var. maculata Grossh.), onların formaları 
kulturadadır: f.lutla, f.coerulea, f.pseudoiberica, 
f.sulpharea, f.variegata, f.commanis, f.pollida, 
f.bicolor, f.grossheimii, f.divacea, f.violacea və 
İ.speciosissima. 

Bitkinin məhvolma səbəblərindən biri 
kökümsovunun çıxarılması, sahənin sistemsiz 
otarılması, çiçəyinin toplanmasıdır. Respublikanın 

bağ və xiyabanlarında, həyətyanı sahələrdə 
becərilir. AMEA Botanika İnstitutunun dendroloji 
sahəsində introduksiya olunmuşdur. 

Bu növ Azərbaycanın «Qırmızı kitab»ina daxil 
edilmişdir (1989, 2013). Aparılan tədqiqat 
nəticəsində yuxarıda qeyd edilən 2 variasiya və 12 
formadan 3-ü Bozqır yaylası botaniki-cografi 
rayonu üçün ilk dəfə olaraq yeni areal kimi bizim 
tərəfimizdən göstərilir: İris camillae f.coerulea, İris 
camillae f.lutea və İris camillae f.sulphurea. 

Gürcü süsəni — İris iberica Hoffm. nadir, 
məhdud areala malik olan, fərdlərinin sayı azalan 
bitkidir. Yaxşı bəzək bitkisidir, Qafqaz 
endemikidir. Azərbaycan ərazisində Bozqır yaylası, 
Kür düzünün dağətəyi düzənliyinin daşlı-çınqıllı 
sahələrində rast gəlinir. Gürcüstanınn Tbilisi 
ətrafından elm üçün təsvir edilmişdir. Bitki 
yayıldığı Eldar oyuğu Dövlət qoruğunda qorunur. 
«Qirmizi kitab»a daxil edilmişdir. 

Cırtdan (qısaboy) süsən — İris pumila L. nadir 
və məhdud areala malik, bəzək bitkisidir. Kür düzü, 
Bozqır yaylasında, düzənlikdə, otlu yamaclarda, 
kolluqda lokal biotiplorino rast gəlinir. Bitkinin 
yayıldığı ərazinin səmərəsiz otarılması, 
kökümsovunun və çiçəklərinin toplanması qəti 
qadağan edilməlidir. Antropogen və təbii amillər 
fərdlərin məhv olmasına səbəb olan əsas faktordur. 

Aleksey süsəni — İris alexeenkoi Grossh. 
Nadir, az yayılan Azərbaycanın endemik növüdür. 
Genofondunun saxlanılması üçün bitki mühafizə 
olunmalıdır. Qazax rayonunun Gül-güllü və 
Ağdaşdan təsvir edilmişdir. Torpağın eroziyası, 
otlaqlardan səmərəsiz istifadə, çiçəklərin və 
kökümsovların toplanması, kök boğazlarının 
gəmiricilər tərəfindən yeyilməsi bitkinin məhvolma 
səbəbləridir. Gəncə-Qazax ərazisində 
ziyanvericilərə, xüsusən gəmiricilərə qarşı müvafiq 
mübarizə aparılmasa bitki tamamilə sıradan çıxa 
bilər. 

Şelkovnikov süsəni — İris schelkownikowii 
(Fomin) Fomin məhdud areala malik endemik 
bitkidir. Genofondun saxlanılması qorunması 
vacibdir. Azərbaycanda yalnız Bozqır yaylası 
Samux rayonu ərazisinin Göytəpə sahəsinin aşağı 
dağ qurşağının quru gilli və daşlı yamaclarında 
yayılmışdır. Nadirləşməsinin əsas faktoru 
antropogen amillərdir. 

Tədqiqat ərazisindən ilk dəfə aşağıdakı 4 
forma tapılmışdır: /.schelkownikowii f. pallida 
Grossh., f.coerulea Grossh., f.violascens Grossh. vo 
f. bimaculata Grossh. 

Cilkimiler — Cyperceae Juss. fosilosino aid 
Enliyarpaq  tüklüco — Eriophorum latifolium 
Hoppe. növü Azərbaycan ərazisində yalnız Kiçik 
Qafqazın şimalında yayılmış nadir bitkisidir. Çox 
az yayılan yüksək dağ bataqlıq bitkisi olduğundan 
genofondun saxlanılması üçün qorunmalıdır. 


Babakişiyeva və İbadullayeva 


Cigkimilor- Juncaceae Juss. fəsiləsinin Sahil 
cığı — Juncus littoralis C.A.Mey. növü məhvolma 
təhlükəsi qarşısında olan nadir bitkidir. Ümumi 
Azərbaycan ərazisində geniş yayılsa da Bozqır 
yaylası botaniki-coğrafı rayonunda çox az rast 
gəlinir. Qorunmasına ehtiyac vardır. 

Zanbaqkimilər— Liliaceae Juss. fəsiləsinə aid 
Eyxler dağlaləsi — Tulipa eichleri arealı daralan 
Şərqi Zaqafqaziyanın endemik növlərindəndir. 
Bitkinin soğanaqcığının və çiçəyinin toplanması, 
yayıldığı sahənin otarılması məhv olmasına təsir 
edən əsas faktorlardandır. Azərbaycan 
Respublikasının «Qırmızı kitab»nin II nəşrinə daxil 
edilmişdir. 

Biberşteyn dağlaləsi — Tulipa biebersteiniana 
Schult. Et. Schult. fil. nadir, növdür. Bozqır 
yaylasının Acınohur sahəsində quru otlu 
yamaclarda, kolluqlarda, otlaqlarda təsadüf olunur. 
«Qırmızı kitabəa daxil edilmişdir. Mədəni halda 
becərilməsi, sahəsinin genişləndirilməsi və bitkinin 
toplanması qəti qadağan edilməli, mübarizə 
tədbirləri hazırlanıb həyata keçirilməlidir. Bitkinin 
rast gəlindiyi ərazidə yasaqlar təşkil edilməlidir. 

Dəvəayağıkimilər- Limoniaceae Ser. (= 
Plumbaginaceae Lindl.) fəsiləsinin Fomin fomin 
tıs-tısı — Acantholimon fominii Kusn. növü dar 
areala malik olan endemik bitkidir. Azərbaycanın 
endemik bitkisi olduğundan genofondunun 
saxlanılması üçün mühafizə olunmalıdır. Ellər 
oyuğunda Bozdağ silsiləsində dağ ətəyində, gilli və 
daşlı sahələrdə yayılması barədə məlumatlar olsa da 
son 90 ildən çox bir vaxt ərzində bir dəfə də olsun 
ki, yenidən toplanmamışdır. Ola bilsin ki, növ 
tamamilə məhv olmuşdur. Tədqiqat davam etdirilir. 

Nazikquyruq tıs-tıs - Acantholimon 
lepturoides (Caub.et Spach) Boiss. Qafqazın 
endemik bitkisi olmaqla nadir növdür. Bunun üçün 
genofondunun saxlanılması vacibdir. Azərbaycan 
ərazisində Bozqır yaylası və Kiçik Qafqazın şimal 
sahəsinin quru gilli və daşlı yamaclarında 
yayılmışdır. 

Nazikçiçək tıs-tıs - Acantholimon tenuiflorum 
Boiss. nadir və məhdud areallı endemik bitkidir. 
Çox az yayılan, az populyasiyaya malik endemik 
növ olduğundan genofondunun qorunması vacibdir. 
Təbii fəlakətlər, o cümlədən torpaq eroziyası, 
antropogen amillər bitkinin məhvolmasına gətirib 
çıxara bilər. 

Günotukimiler — Hemerocallidaceae R. Br. 
fəsiləsinin Kürən günotu — Hemerocallis fulva L. 
arealı qısalan, nadir növdür. Bozqır yaylasının 
Dəhndağ sahəsində rast gəlinir. Sahənin səmərəsiz 
otarılması növün məhv olmasına təsir edən 
faktorlardan biridir. Bitkinin soğanaqcıqlarının 
toplanması, heyvanların bu sahədə otarılması qəti 
qadağan edilməlidir. 


Əməköməcikimilər — Malvaceae Juss. 


fəsiləsinin Meşə əməköməci, Balba - Malva 
sylvestris L. Bozqır yaylasında az-az rast gəlinir. 
Otlaqların səthi yaxşılaşdırılması tədbirləri, 
antropogen amillər fərdlərin sayının azalmasına 
səbəb olur. Genofondunun qorunması üçün ADAU- 
nun dendralofi sahəsində və Gəncə şəhəri 
Yaşıllaşdırma (idarəsinin təcrübə sahəsində 
A.İsgəndərova tərəfindən becərilərək genofondu 
qorunur. 

Kiçicik əməköməci — Malva parviflora L. 
məhvolma təhlükəsi qarşısında qalan nadir bitkidir. 
Dərman, vitaminli, qanyaradıcı, bəzək və qiymətli 
bitki olduğundan genofondunun saxlanılması üçün 
növ mühafizəsi edilməlidir. Yaşıllaşdırma 
idarəsinin dendraloji sahələrində A.İsgəndərova 
tərəfindən becərilmişdir. 

Səhləbçiçəklilər — Orchidaceae Juss. 
fəsiləsinin Qəşəng qayışçiçək — Himatoglossum 
formosum (Stev.) C.Koch növü tamamilə məhv 
olmaq üzrədir. Yaraşıqlı bəzək və dərman 
bitkisidir. Şərqi Zaqafqaziyanın endemik növü 
olduğundan genofondunun saxlanılması vacibdir. 
Təbii fəlakət və otarılma lokalitetlorinin sayının 
azalmasına səbəb olur. AMEA Mərkəzi Nəbatət 
bağında becərilir. «Qırmızı kitablara daxil 
edilmişdir. 

Samkimilor- Pinaceae Lindl. fəsiləsinə aid 
Eldar şamı — Pinus eldarica Medw. nadir, çox az 
yayılan Azərbaycanın endemik bitkisidir. Ellər 
oyuğunda 400-600 m hündürlükdə, əhəngli, duzlu 


torpaqlarda yayılmışdır. Gəncə şəhərində 
yaşıllaşdırmada istifadə edildiyi üçün genofondu 
qorunur. 


Qirtickimilor — Poaceae Barnhart fəsiləsinə aid 
Qafqaz şiyavı — Stipa caucasica Schmalh. növü 
ərazinin otaq sahələrində lokallaşır, səmərəsiz 
istifadə edilməsinə görə sayı durmadan azalmışdır. 
Bitkinin qılcıqlarının toplanması nadirləşməsinin 
əsas təsiredici amillərindən biridir. 

Çəltikvarı leersiya — Leersia oryzoides (L.) 
Sw. Az yayılan, arealı qısalan bitkidir. Azərbaycan 
florasında yalnız Kiçik Qafqazın şimalında rast 
gəlindiyindən genofondunun qorunması vacibdir. 
Göygöl rayonu ərazisində, aranda, rütubətli 
yerlərdə, çay, göl ətrafında, alaqlı yerlərdə rast 
gəlir. Bitkinin lokaliteti olan ərazi yasaq şəklində 
qorunmalı, fərdlər üzərində nəzarət gücləndirilməli, 
toxumu münasib sahələrdə əkilməlidir. 

Nar — Punicaceae Horon. fəsiləsinin yegə 
növü olan Nar — Punica granatum L. relikt bitki 
olmaqla, ərzaq, dərman, rəngləyici, aşılayıcı, bəzək 
vo s. kimi geniş istifadə edilir. Təbii bitmə sahələri 
antropogen təsirlərdən azalmağa başlamışdır. 
Bozqır yaylasının Acınohur qış otlaq sahəsinin Şəki 
yaylası nahiyəsindən bu növün yeni areal olaraq 
variasiyası Punica granatum var. parvilofa məlum 
edilmişdir. 

Pirolakimilər — Pyrolaceae Dumort. fəsiləsinin 
Pyrola media Sw. növü çox nadir, az yayılan 
bitkidir. Azərbaycan ərazisində yalnız Kiçik 
Qafqazın şimal hissəsinin Göy-göl ətrafından bir 
dəfə 1945-ci ildə Ş.Əfəndiyeva tərəfindən 
toplanılmışdır. Herbari materialına əsasən bu növün 
Göygöl ətrafında olması aydınlaşır, lakin 2002-ci 
ildən göl ətrafına xüsusi buraxılış verilmədiyi üçün, 
yeni məlumat əldə edə bilməmişik. 

Qaymaqçiçəkkimilər — Ranunculaceae Juss. 
fəsiləsinin Aleksey qaymaqçiçəyi — Ranunculus 
illyricus L. (-Ranunculus alexeenkoi Grossh.) 
növü nadir, Azərbaycanın endemik bitkisidir. 
Azərbaycan ərazisində yalnız Qobustan və Bozqır 
yaylasında rast gəlinir. 

Bitki son 50-60 ildə yenidən toplanmamışdır. 
Antropogen amillər və ya təbii faktorlar nəticəsində 
fərdlərin sayı azalmış, arealı get-gedə daralmış və 
nəticədə ola bilsin ki, məhv olmuşdur. 

Gülçiçəkkimilər — Rosaceae Cuss. fəsiləsinə 
aid Qırmızı tubulqa — Pyracantha coccinea M. 
Roem. növü yaxşı bəzək, quşlar üçün yem, torpaq 
eroziyasına qarşı istifadə edilən əvəzsiz material 
olduğundan genofondunun mühafizəsi vacibdir. 
Bitkinin kökündən çıxarılması fərdlərin sayının 
azalmasına səbəb olur. Turyançay dövlət 
qoruğunda nüsxələri qorunur. 

Tüklüçiçək yemişan — Crataegus eriantha 
Pocar. Azərbaycanın endemik bitkisidir. Ərazidə 
növəmələgəlmə prosesinin yaranmasında, 
növmüxtəlifliklərinin öyrənilməsində bu taksonun 
xüsusi rolu olduğundan genofondunun qorunması 
vacibdir. Bitkinin kəsilməsi və antropogen amillər 
fərdlərin sayının azalmasına səbəb olur. 

Qaya dovşanalması — Cotoneaster saxatilis 
Pocark. Azərbaycanın və ümumilikdə 
Zaqafqaziyanın nadir, məhdud areala malik 
endemik bitkisidir. Antropogen amillər azalmasının 
əsas təsiredici faktorudur. Respublikanın Bozqır 
yaylasının yalnız qərb nahiyəsində bir-neçə fərdinə 
rast gəlinir. AMEA Mərkəzi Nəbatət bağında, park 
və xiyabanlarda becərilərək mühafizə olunur. Təbii 
reintroduksiyasına böyük ehtiyac vardır. 

Boyaqotukimilər — Rubiaceae Juss. fəsiləsinə 
aid olan Eldar dilqanadanı- Galium eldaricum 
Grossh. arealı get-gedə qısalan, nadir bitki 
növüdür. Tərkibi rəngləyici maddə ilə zəngindir. 
Azərbaycan üçün endemik növdür. Yalnız Bozqır 
yaylasının daşlı-çınqıllı yamaclarında yayılmışdır. 
Yayıldığı sahənin sistemsiz otarılması fərdlərin 
sayının azalmasına səbəb olur. Samux rayonu 
ərazisinin Ellər oyuğu Dövlət qoruğunda qorunur. 

Keçiqulağıkimilər- Scrophulariaceae (Cuss. 
fəsiləsinin Ardıc bulaqotu — Veronica arceuthobia 
Woronow Azərbaycan florasının endemik 
bitkisidir. Bozqır yaylasının otlu yamaclarında, 
kolluqlarda, ardıc kolları arasında tək-tək rast 

gəlinir. Fərdlər üzərində müşahidələrin aparılması, 
toxumunun toplanıb münasib sahələrdə əkilməsi 
genofondun qorunması üçün əsas şərtdir. 

Xirdagigok leptohabdos — — Leptorhabdos 
parviflora (Benth.) Benth. nadir bitkidir. 
Azərbaycan florasında nadir və az rast gəlinəndir. 
Genofondunun qorunması üçün bitkinin mühafizəsi 
vacibdir. Təbiətdə az rast gəlindiyindən son 20-30 
il ərzində bu bitki yenidən toplanmamışdır. Bitki 
ola bilsin ki, tamamilə məhv olmuşdur. 

Pişikotukimilər —  Valeriaceae Botsch. 
fəsiləsinin Lipski valerianotu — Valerianella lipskyi 
Lincz. məhvolma qarşısında qalan nadir növü 
Qafqazda yalmz yalnız Bozqır yaylası botaniki- 
coğrafi rayonunun qumsal sahələrində yayılmışdır. 
Aşqabad ətrafından elm üçün təsvir edilmişdir. 
Bitki fərdlərinin üzərində nəzarətin gücləndirilməsi, 
geniş sahələrdə becərilməsi genofondunun 
saxlanılması üçün vacib şərtlərdəndir. 

Üzümkimilər — Vitaceae Cuss. fəsiləsinin Meşə 
üzümü - Vitis sylvestris C.C.Gmel. növü arealı 
qısalmaqda olan nadir bitkidir. İstiliyə və soyuğa 
davamlıolduğu üçün ilkin sortların və seleksiya 
əhəmiyyətli yeni hibrid sortların alınmasında, 
mədəni üzüm sortlarının məhsuldarlığının 
artırılmasında istifadə edilməsi üçün genofondun 
qorunmasının əhəmiyyəti böyükdür. 

Azərbaycanın I və II nəşr «Qırmızı kitabə?” ına 
(1989, 2013) daxil edilmişdir. 

Yanacaq üçün bitkinin kəsilməsi, çay kənarı 
meşələrdən istifadə edilməsi və ya onun 
çiçəklərindən üzümün məhsuldarlığının 
artırılmasında istifadəsi qəti qadağan edilməlidir. 

Güründüyü kimi Gəncə-Qazax ərazisindən 28 
fəsiləyə aid 40 cins və 50 növün nadirləşməsi və ya 
itməsi müəyyənləşdirilmişdir. Ərazidə aparılan 
ekspedisiyalar zamanı və floranın təftişindən 
toplanılan herbari nümunələri içərisindən İris Juss. 
Cinsinə aid yeni formalar aşkar edilmişdir: İris 
camillae (İ.camillae f.coerulea, İ.camillae f.lutea və 


İ.camillae f.sulphurea), /ris  schelkownikowii 
(İ.schelkovvnikovvii f. pallida Grossh., 
Lschelkownikowii f. coerulea Grossh., 
Lschelkownikowii f. violascens Grossh. vo 


Lschelkownikowii f. bimaculata Grossh.) yeni 
formalarına rast gəlinmişdir. 

Punica granatum növünün ilk dəfə olaraq yeni 
variasiyasının (Punica granatum var.parvilofa) 
arealı tapılmışdır. 

Penxne Buns n HoBbre TaKcoHbiı D'58jpka-DI a3axcekoii dropbi 
T.C.ba6akunmena!, C./bx.Höany-nnaesa ? 


1 2 ə ə 2 
Asepóaiüidoicanckuüi zocyðapcmeennoiŭ aepapnoiŭ yuusepcumem 
2 
Hucmumym 6omauukxu HAHA 


BBısiB"TeHa onacHocrb ucueauomeuus 51 Buga, orHocsanmxes K 41 pony H 29 ceMeHcTBaM İ sHypKa- 
Tasaxckofi þJIOpbI H TTOHTOTOB/NİCH rurag ecrecrBeunoro B03060HoB/Ienus ƏTHX BH/TOB. BriepBbre oOnapyxxenbr 
HOBBbI€ (opMbr pe/ZKHX Bujos İris camillae (I. camillae f. coerulea, T.camillae f.lutea u I. camillae f. 
sulphurea), I. schelkownikowii (I.schelkownikowii f. pallida Grossh., I.schelkownikowii f. coerulea Grossh., 
Lschelkownikowii f. violascens Grossh. qu I.schelkownikowii f. bimaculata Grossh.), a rare Bapmamnus 
Punica granatum (Punica granatum var.parvilofa). 


Knroueetie crnoga: La400ica-I asaxckaa meppumopua, peokue u 3u0eMuunbie GuObL, HOGbI€ apeanbı 


Rare Species And New Tacsons Of The Flora of Ganja-Gazakh Region 
T.S.Babakishiyeva!, S.J.Ibadullayeva" 


1 Azerbaijan State Agrarian University 
“Institute of Botany, ANAS 
Threat of disappearance of 51 species belonging to 41 genera and 29 families of the flora of Ganja-Gazakh 
region has been ascertained and a plan of natural renovation of these species has been developed. New forms 
of rare species as: İris camillae (J.camillae f.coerulea, I.camillae f.lutea və ILcamillae f.sulphurea), I. 
schelkownikowii  (I.schelkownikowii f. pallida Grossh., Ischelkownikowii f. coerulea Grossh., 
I.schelkovvnikovvii f. violascens Grossh. and I.schelkownikowii f. bimaculata Grossh.) as well as variation of 
Punica granatum (Punica granatum var. parvilofa) have been found out for the first time. 


Key words: Ganja-Gazakh area, rare and endemic species, new areals 

